

• IL-HARĠA TAL-MANIFEST · L-EWWEL U T-TMIEN DISTRETT

# Kontinwità. Kredibbiltà. Hsieb.

*L-argument ta' ekonomista biex inkomplu dak li bdejna, u għall-għaxar snin li ġejjin tal-bidla f'Malta.*

MINN **CRESSIDA GALEA** · MEMBRU PARLAMENTARI, EKONOMISTA · GHALL-ELEZZJONI ĠENERALI TAT-30 TA' MEJJU 2026



RITRATT TAL-QOXRA · CRESSIDA GALEA, RITRATT UFFIĊJALI TAL-KAMPANJA, 2026.



**Cressida Galea** fil-Parlament ta' Malta. Ritratt mehud fl-okkażjoni tal-hatra taghha bhala Membru Parlamentari.

## DAHLA

# Għaliex qed nitlobkom in-Numru Wieħed tagħkom.

*Jien ekonomista qabel ma nkun politika. U dan jagħmel differenza, għaliex dak li tagħzel Malta fil-ħames snin li ġejjin mhux se jinqata' bi slogans, iżda fuq jekk min imexxi jifhimx tassew kif taħdem ekonomija.*

**F'**dawn l-aħhar għaxar snin, Malta kisbet dak li ftit pajjiżi zghar fl-Ewropa rnexxielhom: wahda mill-oghla rati ta' xogħol fil-kontinent, finanzi pubbliċi b'saħħithom, u ekonomija li flahet pandemija u kriżi tal-għoli tal-hajja bla ma tilfet l-istabbiltà. Dan mhux b'kumbinazzjoni. Hu r-rizultat ta' għażliet maħsuba u kontinwi.

Il-mistoqsija fuq il-vot tat-30 ta' Mejju mhix jekk għandniex niċċelebraw fejn wasalna. Hi jekk aħniex onesti biżżejjed biex naraw x'wassalna hawn, u jekk għandniex id-dixxiplina biex inkomplu nibnu fuqu.

Dan il-manifest hu s-sehem tiegħi f'din id-diskussjoni. Hu mibni fuq il-manifest tal-Partit Laburista, iżda miktub bil-lehen tiegħi: il-lehen ta' ekonomista li temmen li l-ambizzjoni tiswa biss meta tiġi b'kredibbiltà, u li l-kontinwità hi l-vera magna tal-bidla nazzjonali.

Qed nikkontesta l-Ewwel u t-**Tmien** Distrett: il-lokalitajiet fejn għext, hdimt, u mxejt fihom: minn Santa Venera u l-Ħamrun sa Birkirkara, l-Iklin u Ħal Lija. Il-paġni li ġejjin huma kif qed nipproponi li nibqgħu mexjin 'il quddiem flimkien.

## L-ARGUMENT

# Il-Kontinwità mhix slogan. Hi strategija.

Malta ma waslitx għax-xogħol sħiħ, għall-investment rekord u għal waħda mill-aktar pożizzjonijiet finanzjarji sodi fiż-Żona tal-Ewro b'kumbinazzjoni. Wasalna hawn b'għaxar snin ta' bidla maħsuba, paċenzja istituzzjonali, u twettiq dixxiplinat.

3.1%	83.6%	+387%	A-
Rata tal-qgħad, Malta 2025. Fost l-aktar baxxi fl-Unjoni Ewropea.	Rata tax-xogħol, Malta 2025. L-ogħla fil-Mediterran.	Tkabbir reali fis-settur tal-ICT, mill-2015 sal-2025. Minn €606M sa €2.95B.	Klassifikazzjoni tal-kreditu ta' Malta, ikkonfermata f'kull xokk globali mill-2020.

Minkejja l-kliem irfinat u l-vokabularju futuristiku, il-manifest tal-Oppożizzjoni għandu dgħjufija kbira: iwiegħed bidla mingħajr ma jfisser kif Malta tassew tasal hemm. Jinqara bhala reazzjoni *kontra* l-mudell tal-iżvilupp tal-aħħar snin.

Hafna mis-setturi li l-Oppożizzjoni ssejthilhom “godda” u ta' valur għoli, bħas-servizzi finanzjarji, il-gaming, il-manutenzjoni tal-ajruplani, l-integrazzjoni tal-AI, il-manifattura avanzata, u l-enerġija rinnovabbli, ma dehrux f'Malta f'daqqa għax xi hadd skoprihom fl-Oppożizzjoni. Diġà huma parti mill-bidla li għaddejja taht Gvern Laburista.

L-isfida llum mhix aktar li tagħraf dawn is-setturi. L-isfida hi li twettaqhom b'mod responsabbli, kompetittiv u sostenibbli fir-realtajiet ekonomiċi u istituzzjonali ta' Malta. Dan jeħtieġ esperjenza fil-gvern u kredibbiltà fit-twettiq, mhux biss kliem.

L-għaxar snin li ġejjin tat-tkabbir ta' Malta mhumiex se jintrebhu minn dawk li jaraw l-aħħar għaxar snin bhala żball. Se jintrebhu minn dawk li jarawhom bhala pedament.

*“Hafna mis-setturi “godda” ta' valur għoli mħeggin mill-Oppożizzjoni diġà huma parti mill-bidla ekonomika li għaddejja f'Malta. L-isfida mhix aktar li tagħrafhom. L-isfida hi li twettaqhom.”*

## MALTA VIŻJONI 2050

# Mit-tkabbir, għall-benessri.



**F'SIGMA Malta** · fuq il-panel Euro-Med dwar l-innovazzjoni Mediterranja u l-infrastruttura diġitali, 2025.



**Business Breakfast** · Ta' Qali, April 2026 · indirizzat mill-Prim Ministru Robert Abela.

Il-Viżjoni Malta 2050 qatt ma kellha l-għan li twaqqaf l-iżvilupp. L-iskop tagħha hu li twassal lil Malta lejn futur aktar sostenibbli, reżiljenti u orjentat lejn il-benessri, *filwaqt li żżomm is-sahha ekonomika, il-kompetittività u l-mobbiltà soċjali.*

Dak hu l-qafas li jidher fil-manifest tal-Partit Laburista: il-kompetittività ekonomika marbuta mat-trasformazzjoni diġitali, mas-sostenibbiltà, mal-innovazzjoni, ma' servizzi pubbliċi aktar b'saħħithom u mal-kwalità tal-hajja, kollox *f'strateġija nazzjonali waħda u koerenti, mhux bhala policies separati minn xulxin.*

**L-Indiċi tal-Benessri** hu l-aktar espressjoni ċara ta' dan. Minflok ma s-suċċess jitkejjel biss bit-tkabbir tal-ekonomija, il-Partit Laburista qed jipproponi li nkejlu l-progress b'mod usa': is-sahha, l-ambjent, l-inklużjoni soċjali, il-bilanċ bejn ix-xogħol u l-hajja, is-sigurtà tad-djar u l-kuntentizza fil-hajja.

Hu l-għarfien li t-tkabbir jiswa biss meta jtejjeb il-hajja tan-nies li jgħid li qed jaqdi, u jirrifletti l-bidla internazzjonali lejn il-benessri bhala kejl tas-suċċess nazzjonali.

## I ŻEWĠ MANIFESTI, MAĠENB XULXIN

# L-ambizzjoni mhix l-istess bħall-kredibbiltà.

*F'xi punt, l-ambizzjoni tieqaf tinstema' vizjoni u tibda tinstema' fantazija. Il-mistoqsija mhix jekk Malta għandhiex tkun ambizzjuza. Il-mistoqsija hi jekk qegħdinx inkunu onesti magħna nfusna dwar kif tassew issir il-bidla.*

## L-OPPOŻIZZJONI / NIFS ĠDID

Iwiegħed kollox, kullimkien, fl-istess waqt: skejjel godda kull sena fuq dawk diġà mhabbra, interkonnnetturi tal-elettriku godda fuq dak li qed jinbena, pipeline għall-idroġenu, metro, centru marittimu tal-fjuwil, miri kbar tal-enerġija rinnovabbli, b'ftit ordni, b'ftit kalkolu tal-ispejjeż, u b'ftit pjan istituzzjonali. Spiss jhawwad it-*tfixkil* mal-bidla.

## IL-PARTIT LABURISTA / INT MALTA

Jittratta l-bidla bħala haġa li sseħħ *pass pass*, *bit-twettiq*, mhux bil-kliem. Mibni fuq il-Vizjoni Malta 2050. Kontinwità tal-istituzzjonijiet, kontinwità tal-investment, kontinwità tar-riforma. Jgħaqqad il-kompetittività ekonomika mal-koeżjoni soċjali, mal-innovazzjoni, mas-sostenibbiltà u mal-ippjanar fit-tul, ġewwa qafas realistiku ta' gvern.

*“Id-dokument Laburista jgħaqqad l-ambizzjoni mar-realtà. Jifhem li l-bidla sseħħ *pass pass* bit-twettiq, mhux sempliċement bil-kliem. Dik hi l-akbar saħħa tiegħu, u r-raġuni għaliex iflaħ l-iskrutinju ekonomiku.”*

## CRESSIDA GALEA · EKONOMISTA · L-1 U T-8 DISTRETT

Il-manifest tal-Oppożizzjoni jiffoka b'qawwa fuq ir-ristrutturar tal-ekonomija. Il-manifest tal-Partit Laburista jiffoka fuq it-titjib tal-ħajja tan-nies. Din id-differenza tiswa immens, għaliex it-*tkabbir* mhux għan fih innifsu. Jiswa biss meta jinbidel f'familji aktar b'saħħithom, f'servizzi aħjar, f'komunitajiet aktar nodfa, u fi kwalità tal-ħajja oghla.

## SITT PRIJORITAJIET GHALL-EWWEL U T-TMIEN DISTRETT

# X'se naħdem fuqu għalikom.

*Kull prijorità hi mibnija fuq il-manifest tal-Partit Laburista, iżda msaħħa b'dak li nisma' nimxi fit-toroq tagħna: minn Santa Venera u l-Hamrun sa Birkirkara, l-Iklin u Ħal Lija.*

<b>01 Pagi li jzommu mal-pass tal-ekonomija</b> Nibqa' ninsisti fuq il-mekkanizmu tal-gholi tal-ħajja, kif ukoll żidiet strutturali li jirriflettu kemm qed niksbu fil-produttività.	<b>02 Djar li jagħtu serħan il-moħħ liż-żgħażaġh</b> Għajnuna lil min qed jixtri l-ewwel dar, stabbiltà fil-kera għal min jikri u jaħdem, u djalogu onest dwar il-provvista fil-lokalitajiet ta' madwar il-port.
<b>03 Benessri li jinħass lokalment</b> Naqilbu l-inċi nazzjonali f'miri ċari għad-distrett: arja aktar nadifa, spazji hodur, toroq sikuri biex timxi, u aċċess għat-tobba tal-familja u s-saħħa mentali.	<b>04 Ekonomija li tikber 'il fuq, mhux biss 'il barra</b> Inkomplu l-bidla ta' Malta mill-volum għall-valur: l-ICT, il-fintech, il-med-tech, il-manifattura avvanzata, l-AI, bit-taħriġ li jaqbel.
<b>05 Komunitajiet aktar b'saħħithom u reżiljenti</b> Aktar fondi għall-kunsilli lokali, spazji miftuħa protetti, u soluzzjonijiet għat-traffiku u l-parkeġġ li jpoġġu lir-residenti, mhux lil min jgħaddi biss, l-ewwel.	<b>06 Disponibbli, responsabbli, preżenti</b> Aġġornament regolari lill-kostitwenti: x'ħareġ mill-bibien, x'tqajjem fil-Parlament, u x'inbidel minħabba dan. Għandkom tkunu tistgħu taraw ix-xogħol.

FL-AHHAR

# Trasformazzjoni nazzjonali serja *ma tagħmilx storbu.*



Mal-Prim Ministru **Robert Abela** waqt attività ta' kostitwenza, Malta, 2026. Ix-xoghol tat-trasformazzjoni nazzjonali hu inkrementali, sekwenzjali, u jitwettaq permezz tal-kontinwità tal-governanza.

Il-manifest tal-Partit Laburista huwa l-programm nazzjonali aktar b'saħħtu mhux għax hu aktar storbuż jew aktar radikali. Hu aktar b'saħħtu għaliex hu aktar ibbilanċjat, aktar kredibbli, u aktar koerenti strateġikament.

Jgħaqqad il-kompetittività ekonomika, il-koeżjoni soċjali, l-innovazzjoni, is-sostenibbiltà u l-ippjanar fit-tul ġewwa qafas realistiku ta' gvern, marbut direttament mal-Viżjoni Malta 2050. Jindirizza l-familji, il-pensjonijiet, is-saħħa, l-edukazzjoni, id-djar, is-saħħa mentali u d-digitalizzazzjoni bħala biċċiet konnessi tal-benessri nazzjonali, mhux bħala kompartimenti maqtughin minn xulxin.

L-Oppożizzjoni tista' *tinstema'* trasformattiva. Il-manifest tal-Partit Laburista hu dak li jirrifletti kif issir tassew bidla serja: permezz tal-kontinwità, tal-ordni, u tat-twettiq prattiku. Dak hu l-pajjiż li qed nitlobkom tivvotaw għalih.


*“It-tkabbir ekonomiku mhux għan fih innifsu. Jiswa biss meta jinbidel ffamilji aktar b'saħħithom, f'servizzi aħjar, f'komunitajiet aktar nodfa, u fi kwalità tal-ħajja oġhla.”*

IL-KAŻ FAVUR IL-PARTIT LABURISTA · F'SENTENZA WAHDA

IS-SIBT 30 TA' MEJJU 2026

# Ivvota **1** Cressida Galea.

*Imbagħad kompli niżel mal-kandidati l-oħra tal-Partit Laburista. Kull preferenza tgħodd: bis-sistema Maltija tal-vot uniku trasferibbli, il-vot tiegħek jibqa' jsegwi l-preferenzi tiegħek tul l-għadd kollu.*

**L-EWWEL PREFERENZA**

## Galea, Cressida

L-1 u t-8 Distrett · Partit Laburista

**IPPRATTIKA L-VOT  
TIEGHEK**[cressidagalea.com/  
digital-ballot](https://cressidagalea.com/digital-ballot)

Imxi mal-vot tal-Ewwel u t-Tmien Distrett online qabel jum il-vot.

**WEB**[cressidagalea.com](https://cressidagalea.com)**EMAIL**[cressida@cressidagalea.com](mailto:cressida@cressidagalea.com)**TELEFON**

+356 9939 7408

**UFFIĊĊJU**45, Triq Abela,  
Santa Venera**STAMPATUR**

Stampat u ppubblikat minn Cressida Galea, kandidata tal-Partit Laburista għall-Ewwel u t-Tmien Distrett Elettorali. Mejju 2026.